



(எழுவது பாராளுமன்றம் - முதலாவது கூட்டத்தொடர்)

இல. 372.]

பாராளுமன்றம்

ஒழுங்குப் பத்திரம்

2014 யூன் 20, வெள்ளிக்கிழமை, பி.ப. 1.30 மணிக்கு

வாய்மூல விடைக்கான வினாக்கள்

2652/ '12

1.

கௌரவ சஜித் பிரேமதாஸ்,— தொலைத்தொடர்புகள், தகவல் தொழில்நுட்பவியல் அமைச்சரைக் கேட்பதற்கு,— (2)

- (அ) (i) மகிந்த சிந்தனை எதிர்காலத்திற்கான தொலை நோக்கில் குறிப்பிடப்பட்டுள்ளதற்கமைய 25 பிரதான நகரங்களில் தகவல் தொழில்நுட்ப நிலையங்கள் தாபிக்கப்பட்டுள்ளனவா என்பதையும்;
- (ii) ஆமெனில், தாபிக்கப்பட்டுள்ள மேற்படி தகவல் தொழில்நுட்ப நிலையங்களின் எண்ணிக்கை ஒவ்வொரு பிரதான நகரத்துக்கமைய வெவ்வேறாக எவ்வளவென்பதையும்
- அவர் இச்சபைக்கு அறிவிப்பாரா?

(ஆ) இன்றேல், ஏன்?

3240/ '12

2.

கௌரவ ரவி கருணாநாயக்க,— நிர்மாண, பொறியியல் சேவைகள், வீடமைப்பு, பொதுவசதிகள் அமைச்சரைக் கேட்பதற்கு,— (1)

- (அ) தேசிய வீடமைப்பு அபிவிருத்தி அதிகார சபை தொடர்பாக,
- (i) 2012 ஆம் ஆண்டுக்கான மற்றும் இற்றை வரைக்குமான இலாபம் அல்லது நட்டத்தையும்;
- (ii) 2015 - 2016 ஆம் ஆண்டுக் காலப் பகுதியில் எதிர்பார்க்கப்படும் இலாபம் அல்லது நட்டத்தையும்;
- (iii) இன்றுள்ளவாறான மூலதனம் மற்றும் ஒதுக்கங்களையும்;
- (iv) இந் நிறுவனத்தில் தொழில் புரியும் நபர்களின் எண்ணிக்கையையும்;
- (v) இந்நிறுவனத்தில் மிகை ஊழியர்களை கொண்டுள்ளதா அல்லது குறைவான ஊழியர்களைக் கொண்டுள்ளதா என்பதையும்;
- (vi) ஒரு ஊழியருக்கான செலவினம் மற்றும் ஊழியர் ஒருவருக்கான இலாபத்தையும்;
- (vii) இன்றுள்ளவாறு வங்கி மேலதிகப் பற்றுகளுடன் குறுங்கால நடுத்தர மற்றும் நீண்டகால கடன்கள் ஆகியவற்றின் மொத்தத்தையும்
- அவர் கூறுவாரா?

(ஆ) இன்றேல், ஏன்?

3.

கௌரவ புத்திக பதிரண,— வனசீவராசிகள் வளப் பேணுகை அமைச்சரைக் கேட்பதற்கு,— (1)

- (அ) (i) ஹபரணை மற்றும் உடவளவை பிரதேசங்களிலிருந்து பிடிக்கப்பட்ட சுமார் 22 குட்டி யானைகள் சட்ட விரோதமான முறையில் பல்வேறு வர்த்தகர்கள், ஆலயங்கள் மற்றும் விஹாரைகளின் பொறுப்பில் வைக்கப்பட்டுள்ளது என்பதையும்;
- (ii) இதற்கு எதிராக வனசீவராசிகள் பாதுகாப்புத் திணைக்களத்தினால் எவ்வித நடவடிக்கையும் மேற்கொள்ளப்படவில்லையென்பதையும் அவர் அறிவாரா?

(ஆ) வனசீவராசிகள் பாதுகாப்புத் திணைக்களத்தினால் மேற்படி (அ)(i) இல் குறிப்பிடப்பட்டுள்ள விடயங்கள் சம்பந்தமாக எவ்வித நடவடிக்கையும் மேற்கொள்ளப்படாமைக்கான காரணம் யாதென்பதை அவர் குறிப்பிடுவாரா?

- (இ) (i) “பழக்கப்பட்ட யானைகளின் சங்கம்” எனும் பெயரில் கம்பனியொன்று பதிவு செய்யப்பட்டுள்ளதென்பதையும்;
- (ii) இச்சங்கத்தின் உத்தியோகத்தர்கள் யானைகளை தங்களுடைய பொறுப்பில் வைத்துக்கொண்டு சமூகத்திற்கு தவறான முன்மாதிரிகளை வழங்குகின்றார்கள் என்பதை ஏற்றுக்கொள்கிறாரா என்பதையும்;
- (iii) பழக்கப்பட்ட யானைகள் சங்கத்தின் உத்தியோகத்தர்கள் தங்கள் பொறுப்பில் யானைகளை வைத்துக்கொள்வதை ஒரு மோசடி வியாபாரமாக செய்துவருவதால், இது பற்றி முறைசார்ந்த விசாரணையொன்றை நடாத்தி இந்நிலையை தடுப்பதற்குத் தேவையான நடவடிக்கைகளை மேற்கொள்வாரா என்பதையும்

அவர் இச்சபைக்கு அறிவிப்பாரா?

(ஈ) இன்றேல், ஏன்?

4.

கௌரவ அனூர திசாநாயக்க,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (2)

- (அ) (i) இலங்கையின் சனாதிபதியவர்களுக்கென அங்கீகரிக்கப்பட்டுள்ள ஆலோசகர்களின் எண்ணிக்கை எவ்வளவென்பதையும்;
- (ii) இன்றைய சனாதிபதியவர்களின் கீழ் ஆலோசகர்கள் நியமிக்கப்பட்டுள்ள துறைகள் யாவை என்பதையும்;
- (iii) மேற்படி ஆலோசகர்களுக்காக கடந்த 3 வருடங்களினுள் ஏற்கப்பட்ட செலவினங்கள் எவ்வளவென்பதையும்;
- (iv) மேற்படி செலவினங்களுடன் ஒப்பிடுகையில் மேற்படி ஆலோசகர்கள் போதியளவு கடமைப் பொறுப்புகளை நிறைவேற்றியுள்ளார்களா என்பதையும் அவர் இச்சபைக்கு அறிவிப்பாரா?

(ஆ) இன்றேல், ஏன்?

4163/ '13

5.

கௌரவ பி. ஹரிசன்,— நீதி அமைச்சரைக் கேட்பதற்கு,— (1)

- (அ) (i) 2011.11.26 ஆம் திகதி அல்லது அதற்கு அண்மித்ததொரு தேதியில் அநுராதபுரம் நீதவான் நீதிமன்றத்தில் தீ விபத்தொன்று ஏற்பட்டதென்பதையும்,
 (ii) இத் தீ விபத்து காரணமாக அநுராதபுரம் நீதவான் நீதிமன்றத்திலிருந்த பெருமளவு வழக்குப் பொருட்களும் ஆவணங்களும் தீக்கிரையாகின அல்லது சேதத்திற்கு உள்ளாகின என்பதையும்;
 (iii) வழக்குப் பொருட்களுக்கும் ஆவணங்களுக்கும் சேதம் ஏற்பட்டதால் இந் நீதிமன்றத்தில் விசாரணை செய்யப்பட்டு வந்த வழக்குகள் பல வருடங்கள் தாமதடைந்துள்ளன என்பதையும்;
 (iv) இத் தீ விபத்தின் பின்னர் சில வழக்குக் கோப்புகள் காணாமல் போயுள்ளன என்பதையும்

அவர் அறிவாரா?

- (ஆ) (i) அநுராதபுரம் நீதவான் நீதிமன்றத்தில் ஏற்பட்ட மேற்படி தீ விபத்துக்கான காரணம் யாதென்பதையும்;
 (ii) இத் தீ விபத்துக்கு தீ மூட்டப்பட்டமையே காரணமாயிருப்பின், அதனோடு தொடர்புடையவர்கள் கைது செய்யப்பட்டார்களா என்பதையும்;
 (iii) ஆமெனில், அந் நபர்களுக்கு எதிராக மேற்கொள்ளப்பட்டுள்ள நடவடிக்கைகள் யாவையென்பதையும்;
 (iv) மேற்படி சம்பவம் தொடர்பாக விசாரணைகளை மேற்கொள்ளும் பொலிஸ் நிலையம் யாதென்பதையும்;
 (v) மேற்படி விசாரணைகளின் பெறுபேறுகள் யாவையென்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

4280/ '13

6.

கௌரவ துனேஷ் கனகந்த,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (2)

- (அ) (i) 2005 நவம்பர் 19ஆந் திகதி தொடக்கம் 2013 ஜூன் மாதம் 30 ஆந் திகதி வரையிலான காலப்பகுதியினுள் அமைச்சர்களுக்கு (அமைச்சரவை அந்தஸ்துள்ள மற்றும் அமைச்சரவை அந்தஸ்து இல்லாத) பிரதி அமைச்சர்களுக்கு, மற்றும் பாராளுமன்ற உறுப்பினர்களுக்கு எதிராக இலஞ்சம் அல்லது ஊழல்கள் தொடர்பான சார்த்துதல்களை புலனாய்வு செய்வதற்கான ஆணைக்குழுவுக்கு சமர்ப்பிக்கப்பட்டுள்ள முறைப்பாடுகளின் எண்ணிக்கை எவ்வளவு;
 (ii) அத்தகைய குற்றச்சாட்டுக்கள் சுமத்தப்பட்டுள்ள அமைச்சர்களின், பிரதி அமைச்சர்களின் மற்றும் பாராளுமன்ற உறுப்பினர்களின் பெயர்கள் யாவை;
 (iii) மேற்படி ஒவ்வொரு அமைச்சருக்கு, பிரதி அமைச்சருக்கு மற்றும் பாராளுமன்ற உறுப்பினருக்கு எதிராக சுமத்தப்பட்டுள்ள குற்றச்சாட்டுக்கள் வெவ்வேறாக யாவை

என்பதை அவர் இச்சபைக்கு அறிவிப்பாரா?

- (ஆ) (i) மேற்கூறிய முறைப்பாடுகள் தொடர்பாக மேற்படி ஆணைக்குழுவின் மூலம் புலனாய்வுகள் பூர்த்தி செய்யப்பட்டுள்ள முறைப்பாடுகளின் எண்ணிக்கை எவ்வளவு;
- (ii) புலனாய்வுகள் பூர்த்தி செய்யப்பட்டுள்ள முறைப்பாடுகள் தொடர்பாக மேற்கொண்டு எடுக்கப்பட்டுள்ள நடவடிக்கைகள் வெவ்வேறாக யாவை;
- (iii) இதுவரை புலனாய்வுகள் பூர்த்தி செய்யப்படாத முறைப்பாடுகள் தொடர்பாக துரிதமாகவும் முறைசார்ந்த விதத்திலும் புலனாய்வு நடவடிக்கைகளை மேற்கொள்வாரா;
- (iv) இதற்கு எவ்வளவு காலம் எடுக்கலாம் என எதிர்பார்க்கப்படுகின்றது என்பதை அவர் இச்சபையில் அறிவிப்பாரா?
- (இ) இன்றேல், ஏன்?

4599/ '13

7.

கௌரவ மொஹமட் அஸ்லம்,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) கொழும்பு நகர அபிவிருத்தி மற்றும் நகர அலங்கரிப்பு நிகழ்ச்சித்திட்டத்தை அமுல்படுத்துவதற்காக கொழும்பு 10, மாளிகவத்தை பிளேஸ், எப்லவத்தை, ஆர். பீ. வத்தை ஆகிய இடங்களில் அமைந்துள்ள வதிவோர்களின் வீடுகளை அகற்றுவதற்கு நகர அபிவிருத்தி அதிகார சபை தீர்மானித்துள்ளதா என்பதை அவர் குறிப்பிடுவாரா?
- (ஆ) (i) ஆமெனில், மேற்படி இடங்களிலிருந்து இடித்து அகற்றுவதற்காக இனங்காணப்பட்டுள்ள வீடுகள் மற்றும் ஏனைய சொத்துக்களின் எண்ணிக்கை எவ்வளவு என்பதையும்;
- (ii) மேற்படி வீடுகள் மற்றும் சொத்துக்களின் உரிமையாளர்களது பெயர்கள், முகவரிகள் மற்றும் வரிப்பண இலக்கங்கள் யாவை என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

4660/ '13

8.

கௌரவ இரான் விக்கிரமரத்ன,— நெடுஞ்சாலைகள், துறைமுகங்கள் மற்றும் கப்பற்றுறை அமைச்சரைக் கேட்பதற்கு,— (1)

- (அ) (i) திருகோணமலை வெளிப்புறச்சுற்றுவட்டப் பாதை நிர்மாணத்திற்கான கருத்திட்டம் ஏற்கனவே ஆரம்பிக்கப்பட்டுள்ளதா என்பதையும்;
- (ii) அவ்வாறெனின், அது எப்போது ஆரம்பிக்கப்பட்டது என்பதையும்;
- (iii) கருத்திட்ட முடிவுறுத்தலுக்கென உத்தேசிக்கப்பட்ட திகதி யாதென்பதையும்
- (iv) இன்றேல், சொல்லப்பட்ட கருத்திட்டம் எப்போது ஆரம்பிக்கப்படவுள்ளது என்பதையும் அவர் இச்சபைக்குத் தெரிவிப்பாரா?
- (ஆ) (i) திருகோணமலை வெளிப்புறச்சுற்றுவட்டப் பாதைக் கருத்திட்டத்திற்கான ஒப்பந்தம் வழங்கப்பட்டுள்ள கம்பனியின் பெயரையும்;
- (ii) சொல்லப்பட்ட கம்பனிக்கு வழங்கப்பட்ட ஒப்பந்தத்தின் மொத்தப் பெறுமதியையும் அவர் இச்சபைக்குத் தெரிவிப்பாரா?

- (இ) (i) இக்கருத்திட்டத்திற்கு நிதியுதவியளிக்கப்படவிருக்கும் (அதாவது, கடன் ஒன்றின் மூலமாகவா மற்றும்/ அல்லது கொடை ஒன்றின் மூலமாகவா நிதியளிக்கப்படவுள்ளது) வழிமுறையையும்;
- (ii) இக்கருத்திட்டத்திற்கு நிதியளிப்பதற்குப் பொறுப்பாகவுள்ள தரப்புகள் மற்றும் ஒவ்வொரு தரப்பினாலும் நிதியளிக்கப்பட்ட தொகை பற்றிய விபரங்களைத் தனித்தனியாகவும்

அவர் கூறுவாரா?

(ஈ) இன்றேல், ஏன்?

2660/ '12

9.

கௌரவ சஜித் பிரேமதாஸ்,— உயர் கல்வி அமைச்சரைக் கேட்பதற்கு,— (1)

- (அ) (i) மஹிந்த சிந்தனை எதிர்காலத்திற்கான தொலைநோக்கில் குறிப்பிடப் பட்டுள்ளதன் பிரகாரம் பல்கலைக்கழகங்கள் உள்ளிட்ட ஒவ்வொரு உயர்கல்வி நிறுவனத்திலும் சகல வசதிகளையும் கொண்ட முழுமையான மொழியாய்வு கூடங்கள் தாபிக்கப்பட்டுள்ளனவாவென்பதையும்;
- (ii) ஆமெனில் மேற்படி மொழியாய்வு கூடங்களைத் தாபித்தல் சம்பந்தமான விபரங்கள் யாவையென்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

3241/ '12

10.

கௌரவ ரவி கருணாநாயக்க,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

(அ) நகர அபிவிருத்தி அதிகாரசபை தொடர்பாக,

- (i) 2012ஆம் ஆண்டிற்கான மற்றும் இற்றை வரையான இலாபத்தை அல்லது நட்டத்தையும்;
- (ii) 2015 - 2016 ஆம் ஆண்டுக் காலப்பகுதியில் எதிர்பார்க்கப்படும் இலாபத்தை அல்லது நட்டத்தையும்;
- (iii) இன்றுள்ளவாறான மூலதனம் மற்றும் ஒதுக்கங்களையும்;
- (iv) நிறுவனத்தில் தொழில்புரியும் நபர்களின் எண்ணிக்கையையும்;
- (v) அந்நிறுவனத்தில் மிகை பணியாளர்களா அல்லது குறை பணியாளர்களா உள்ளனர் என்பதையும்;
- (vi) ஊழியர் ஒருவருக்கான செலவு மற்றும் ஊழியர் ஒருவருக்கான இலாபத்தையும்;
- (vii) இன்றுள்ளவாறு வங்கி மேலதிகப் பற்றுகளுடன் குறுகிய காலப் படுகடன், நடுத்தர மற்றும் நீண்டகாலப் படுகடன்கள் ஆகியவற்றின் மொத்தத்தையும்

அவர் கூறுவாரா?

(ஆ) இன்றேல், ஏன்?

11.

கௌரவ புத்திக பதிரண,— சுற்றாடல், புதுப்பிக்கத்தக்க சக்தி அமைச்சரைக் கேட்பதற்கு,—(1)

- (அ) (i) புத்தளம் மாவட்டத்தின் வில்பத்து தேசிய வனப்பூங்காவுடன் இடையறாது இணைந்துள்ள வீரக்குளிச்சோலை - எழுவான்குளம் உத்தேச வன ஒதுக்கத்திற்கு சொந்தமான தப்போவ சரணாலயத்துடன் இணைந்ததாக அமைந்திருக்கும் 250 ஏக்கர் நிலப்பரப்பு தற்போது எச்.வீ.ஏ.பாம் நிறுவனத்தினால் பெக்கோ இயந்திரத்தைக் கொண்டு துப்புரவாக்கப்படுகின்றது என்பதையும்;
- (ii) அரசாங்கத்திற்கு சொந்தமான இந்த வனப் பரப்பிற்கு போலியான உறுதியொன்று தயாரிக்கப்பட்டுள்ளதென்பதையும்;
- (iii) இந்த வனப்பரப்பிற்காக தயாரிக்கப்பட்ட போலி உறுதிக்கு வனாத்தவிலுவ பிரதேச செயலாளர் சட்ட அங்கீகாரத்தைப் பெற்றுக் கொடுப்பதற்கு நடவடிக்கை எடுத்துள்ளார் என்பதையும்

அவர் அறிவாரா?

- (ஆ) (i) மேற்படி நிறுவனம் வனப் பிரதேசத்தில் மேற்கொண்டு வருகின்ற நிர்மாணிப்பு களுக்கு சட்டரீதியான அனுமதி பெற்றுக்கொள்ளப்பட்டுள்ளதா என்பதையும்;
- (ii) வனசீவராசிகள் மற்றும் தொல்பொருளியல் ஒதுக்கங்கள் அமைந்துள்ள இப்பிரதேசத்தில் எச்.வீ.ஏ. பாம் நிறுவனம் பேணிவரப்படுகின்றமையால் பெரும் சுற்றாடல் சேதம் ஏற்படுபடுமென்பதை ஏற்றுக்கொள்வாரா என்பதையும்;
- (iii) ஆமெனில், இந்நிலையை தடுப்பதற்கு நடவடிக்கை எடுப்பாரா என்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

3718/ '13

12.

கௌரவ அனூர திஸாநாயக்க,— கூட்டுறவு, உள்நாட்டு வர்த்தக அமைச்சரைக் கேட்பதற்கு,—(1)

- (அ) (i) கடந்த நான்கு வருட காலப்பகுதியில் ஒவ்வொரு போகத்திலும் அரசாங்கத்தினால் கொள்வனவு செய்யப்பட்டுள்ள மொத்த நெல்லின் அளவு வெவ்வேறாக எவ்வளவென்பதையும்;
- (ii) மேற்படி நெல்லின் அளவானது ஒவ்வொரு போகத்திற்குமான மொத்த உற்பத்தியில் எத்தனை சதவீதம் என்பதையும்;
- (iii) கடந்த வருடம் நெல் கொள்வனவுக்காக செலவிடப்பட்ட பணத் தொகை எவ்வளவென்பதையும்;
- (iv) கடந்த நான்கு வருட காலப்பகுதியில் நெல் கொள்வனவுக்காக பணம் பெற்றுக்கொள்ளப்பட்ட விதம் யாதென்பதையும்

அவர் குறிப்பிடுவாரா?

- (ஆ) (i) ஒவ்வொரு போகத்திலும் கொள்வனவு செய்யப்பட்ட நெல்லின் அளவு, ஒவ்வொரு சந்தர்ப்பத்திலும் விற்பனை செய்யப்பட்ட விலைகள், கொள்வனவு செய்த நபர்கள் மற்றும் அந்த ஒவ்வொரு நபரும் கொள்வனவு செய்த அளவு தனித்தனியாக யாவையென்பதையும்;
- (ii) மேற்படி நெல் கொள்வனவின் ஊடாக பெறப்பட்டுள்ள இலாபம்/ நட்டம் வருடாந்தம் தனித் தனியாக எவ்வளவென்பதையும்;
- (iii) நட்டம் ஏற்பட்டிருப்பின் அதற்கான காரணங்கள் யாவையென்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

13.

கௌரவ பி. ஹரிசன்,— சுதேச மருத்துவத்துறை அமைச்சரைக் கேட்பதற்கு,— (1)

- (அ) (i) இலங்கையிலுள்ள ஆயுர்வேத மருத்தவர்கள் உள்ளடங்கும் வகுதிகளின் பெயர்கள் யாவையென்பதையும்;
- (ii) இந்த ஒவ்வொரு வகுதிக்கும் உரிய மருத்தவர்களின் எண்ணிக்கை யாதென்பதையும்;
- (iii) இந்த வகுதிகளிலுள்ள பொது வைத்திய நிபுணர்களின் எண்ணிக்கை ஒவ்வொரு மாவட்டத்துக்கும் ஏற்ப வெவ்வேறாக யாதென்பதையும்
- அவர் இச்சபைக்கு அறிவிப்பாரா?
- (ஆ) (i) 2005 முதல் 2013 ஆம் ஆண்டு வரையிலான காலத்தினுள் ஆயுர்வேத திணைக்களத்தினால் உரிமப்பத்திரம் வழங்கப்பட்டுள்ள மொத்த உடல் பிடித்துவிடும் நிலையங்களின் எண்ணிக்கை யாதென்பதையும்;
- (ii) அவ்வெண்ணிக்கை மற்றும் அவற்றின் முகவரிகள் மாவட்ட மட்டத்தில் வெவ்வேறாக யாதென்பதையும்;
- (iii) மேற்படி உடல் பிடித்துவிடும் நிறுவனங்களை நடாத்துவதற்கு அனுமதி வழங்கப்பட்டுள்ள மருத்துவர்களின் பெயர்கள் மற்றும் முகவரிகள் யாவையென்பதையும்;
- (iv) ஆயுர்வேத திணைக்களத்திற்கு மேலதிகமாக வேறு நிறுவனங்களினால் உடல் பிடித்துவிடும் நிறுவனங்களை நடாத்துவதற்கான உரிமப்பத்திரங்கள் வழங்கப்பட்டிருப்பின், அந்நிறுவனங்களின் பெயர்கள் யாவையென்பதையும்
- அவர் குறிப்பிடுவாரா?
- (இ) (i) ஆயுர்வேத உடல் பிடித்துவிடும் நிறுவனமொன்றை நடாத்துவதற்கு இருக்க வேண்டிய ஆகக்குறைந்த தொழில்சார் தகைமைகள் யாவையென்பதையும்;
- (ii) அவ்வாறானதொரு நிலையமொன்றை நடாத்தும் இடமொன்றில் இருக்க வேண்டிய தரநியமங்கள் யாவையென்பதையும்
- அவர் இச்சபைக்கு அறிவிப்பாரா?
- (ஈ) இன்றேல், ஏன்?

14.

கௌரவ இரான் விக்ரமரத்ன,— விளையாட்டுத்துறை அமைச்சரைக் கேட்பதற்கு,— (1)

- (அ) (i) நுவரெலியாவில் கடல் மட்டத்திலிருந்து மிகவுயரமாக அமையும் விளையாட்டுத் தொகுதியின் நிர்மாணத்திற்கு கேள்விப் பத்திரம் கோரப்பட்டது எப்போதென்பதையும்;
- (ii) மேற்சொன்ன விளையாட்டுத்தொகுதியை நிர்மாணிப்பதற்கான ஒப்பந்தம் வழங்கப்பட்ட கம்பனியின் பெயரையும்;
- (iii) மேற்சொன்ன கம்பனியை இந்நிர்மாணத்திற்காக தெரிவுசெய்தமைக்கான காரணங்களையும்
- அவர் இச்சபைக்குத் தெரிவிப்பாரா?
- (ஆ) (i) நுவரெலியாவில் கடல் மட்டத்திலிருந்து மிகவுயரமாக அமையும் இவ் விளையாட்டுத் தொகுதியொன்றை நிர்மாணிப்பதற்கான கருத்திட்டத்தின் மொத்தச் செலவையும்;
- (ii) இக்கருத்திட்டத்திற்கு நிதியளிப்பு செய்யவுள்ள தரப்பின் அல்லது தரப்பினரின் பெயரையும்/பெயர்களையும்;
- (iii) நிதியிடலில் ஒன்றுக்கு மேற்பட்ட தரப்பினர் ஈடுபட்டுள்ளனர் எனின், அத்தரப்பினர் நிதியளிப்பை வெவ்வேறாகவும்
- அவர் இச்சபைக்குத் தெரிவிப்பாரா?
- (இ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்

1.

பாராளுமன்றச் சபை முதல்வர்,— பாராளுமன்ற அமர்வு,— 7ஆம் இலக்க நிலையியற் கட்டளையின் ஏற்பாடுகளினாலும் 2011.04.07 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல் இன்றைய தினம் சபை அமர்வு நேரம் பி.ப. 1.30 மணி முதல் பி.ப. 6.30 மணிவரை இருக்குமாக. பி.ப. 2.30 மணிக்கு 7(5) ஆம் இலக்க நிலையியற் கட்டளை தொழிற்படுமாக.

பிரேரணை முன்னறிவித்தல்களும் தினப்பணிகளும்

* 1.

இலங்கை அடிப்படைக் கற்கைகளுக்கான நிறுவகம் (திருத்தச்) சட்டமூலம் — இரண்டாம் மதிப்பீடு

* 2.

கைத்தொழில், வாணிப அமைச்சர்,— கம்பனிகள் சட்டம் மற்றும் சங்கங்கள் கட்டளைச் சட்டத்தின் கீழ் கட்டளைகள்,— 2007 ஆம் ஆண்டில் 7 ஆம் இலக்க, கம்பனிகள் சட்டத்தின் 477 மற்றும் 157 (5) ஆம் பிரிவுகளுடன் சேர்த்து வாசிக்கப்படும் 527 ஆம் ஆம் பிரிவின் கீழும் 2005 ஆம் ஆண்டின் 11 ஆம் இலக்க, சங்கங்கள் கட்டளைச் சட்டம் மீளத் (திருத்தப்பட்ட) சட்டத்துடன் சேர்த்து வாசிக்கப்படும் 1891 ஆம் ஆண்டின் 16 ஆம் இலக்க, சங்கங்கள் கட்டளைச் சட்டத்தின் (123 ஆம் அத்தியாயம்) 19 ஆம் பிரிவின் கீழும் கைத்தொழில் மற்றும் வணிக அமைச்சரினால் ஆக்கப்பட்டு 2013 திசம்பர் மாதம் 18 ஆம் திகதிய 1841/8 இலக்க அதிவிசேட வர்த்தமானப் பத்திரிகையிலும் 2014 சனவரி மாதம் 27 ஆம் திகதிய 1847/2 ஆம் இலக்க அதிவிசேட வர்த்தமானப் பத்திரிகையிலும் பிரசுரிக்கப்பட்டதும் 2014.06.05 ஆம் திகதி சமர்ப்பிக்கப்பட்டதுமான கட்டளைகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 3.

சுரங்கங்கள், கனிப்பொருட்கள் (திருத்தச்) சட்டமூலம் — இரண்டாம் மதிப்பீடு.

* 4.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங் களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 5.

வெளிநாட்டிலுயல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப் பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 6.

போக்குவரத்து அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள்,— (203 ஆம் அத்தியாயமான) மோட்டார் வாகனச் சட்டத்தின் 5 ஆம் பிரிவின் (2) ஆம் உட்பிரிவுடனும் 19 ஆம் உட்பிரிவுடனும் சேர்த்து வாசிக்கப்படும் அச் சட்டத்தின் 237 ஆம் பிரிவின் கீழ் போக்குவரத்து அமைச்சரினால் ஆக்கப்பட்டு, 2013 யூலை மாதம் 31 ஆந் திகதிய 1821/31 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.11.22 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 7.

தொழில், தொழில் உறவுகள் அமைச்சர்,— ஊழியர் சகாய நிதியச் சட்டத்தின் கீழ் ஒழுங்குவிதிகள்,— காலத்துக்குகாலம் திருத்தப்பட்டவாறான 1958 ஆம் ஆண்டின் 15 ஆம் இலக்க, ஊழியர் சகாய நிதியச் சட்டத்தின் 46 ஆம் பிரிவின் கீழ் தொழில் மற்றும் தொழில் உறவுகள் அமைச்சரால் ஆக்கப்பட்டு 2013 மே மாதம் 13 ஆந் திகதிய 1810/20 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.06.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 8.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்குவிதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 9.

பிரதம அமைச்சரும் பௌத்த சாசன, மத அலுவல்கள் அமைச்சரும்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

10.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

11.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

12.

த இன்ஸ்ரிபியூட் ஒவ் சேர்டிபைட் பப்ளிக் எக்கவுன்டன்ஸ் (கூட்டிணைத்தல்) சட்டமூலம் — பரிசீலனை.

13.

அல் ஜாமியாத்துல் கவ்ஸிய்யா (கூட்டிணைத்தல்) சட்டமூலம் — இரண்டாம் மதிப்பீடு.

14.

த பேரண்டஸ் மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றன.

எழுத்துமூல விடைக்கான வினாக்கள்

2905/'12

கௌரவ ரவி கருணாநாயக்க,— பிரதம அமைச்சரும் புத்த சாசன மத அலுவல்கள் அமைச்சருமானவரைக் கேட்பதற்கு,— (4)

(அ) (i) சுதந்திரம் பெற்றதிலிருந்து இற்றைவரை இலங்கையை மாறி மாறி ஆட்செய்துகொண்டு வருகின்ற அரசாங்கங்களின் எண்ணிக்கை யாதென்பதையும்;

(ii) மேலே (i) இல் குறிப்பிடப்படும் ஒவ்வொரு அரசாங்கத்தினதும் அமைச்சரவையின் அங்கத்தவர்களின் எண்ணிக்கை தனித்தனியாக ஆரம்பம் முதல் முடிவு வரை எத்தனை என்பதையும்;

(iii) 1985, 1995, 2005 மற்றும் 2012ஆம் ஆண்டுகளில் ஒவ்வொரு அமைச்சருக்குமான சராசரிச் செலவு தனித்தனியாக எவ்வளவு என்பதையும்

அவர் இச்சபைக்குத் தெரிவிப்பாரா?

(ஆ) (i) மாகாண சபைச் சட்டத்தில் மேற்கொள்ளப்பட்டுள்ளவாறு அமைச்சரவையிலுள்ள அமைச்சர்களின் எண்ணிக்கை சட்டத்தின் மூலம் ஏன் மட்டுப்படுத்தப்படவில்லை என்பதையும்;

(ii) அமைச்சரவையிலுள்ள அமைச்சர்களின் எண்ணிக்கையின் அதிகரிப்பு நாட்டுக்கு உதவியுள்ளதா அல்லது நாட்டின் மீது மேலும் சுமையைச் சுமத்தியுள்ளதா என்பதையும்

அவர் கூறுவாரா?

(இ) இன்றேல், ஏன்?
